

సర్వశుభంకరి.. కాళ రాత్రి

- కాళ రాత్రి అలంకారంతో దర్శనమిచ్చిన అమ్మవారు
- నంది, హనుమంతని వాహనంపై విహారం ● ప్రత్యేక పూజలు చేసిన భక్తులు



కాళ రాత్రి అలంకారంతో దర్శనమిచ్చిన అమ్మవారు

వేములవాడ టౌన్, అక్టోబర్ 21: వేములవాడ శ్రీ పార్వతీ రాజరాజేశ్వరస్వామివారి ఆలయంలో శరన్నవరాత్రోత్సవాల శోభాయమానంగా సాగు తున్నాయి. ఉత్సవాల్లో భాగంగా ఏడోరోజు శనివారం పార్వతీదేవి ఉత్సవమూర్తిని వేదపండి

తులు కాళరాత్రి రూపంలో అలంకరించి, విశేష పూజలు చేశారు. కాళరాత్రి అవతారంలో అమ్మవారు భయంకరంగా కనిపించినా.. ఎల్లప్పుడూ శుభాలనే ప్రసాదిస్తుందని, అందుకే ఈ దేవిని శుభంకరి అని పిలుస్తారని అర్చకులు తెలిపారు. స్థానాచార్యుడు భీమాశంకర్ ఆధ్వర్యంలో అమ్మవారికి ప్రత్యేక పూజలు చేశారు. అష్టావధాని తిగుళ్ల శ్రీహరిశర్మ దేవి భాగవతపురాణ ప్రవచనం నిర్వహించారు. రాత్రి 7 గంటలకు అమ్మవారికి

ప్రత్యేక పూజలు చేశారు. అనంతరం పెద్దసేవపై పురవీధుల్లో విహారించగా, భక్తులు మంగళహారతులతో స్వాగతం పలికారు. రాత్రివేళలో రాజరాజేశ్వరస్వామి, శ్రీలక్ష్మీ అనంతపద్మనాభస్వామివారితో కలిసి నంది, హనుమంతని వాహనంపై అమ్మవారు విహరిస్తూ భక్తులకు దర్శనమిచ్చారు.

నేడు ధర్మగుండంలో తెప్పోత్సవం

శరన్నవరాత్రోత్సవాల సందర్భంగా ఆదివారం ఆలయ ధర్మగుండంలో తెప్పోత్సవాన్ని ఘనంగా నిర్వహిస్తామని ఈవో కృష్ణప్రసాద్ వెల్లడించారు. ఈ క్రమంలో ఏర్పాట్లు చేస్తున్నామని తెలిపారు.



నంది, హనుమంతని వాహనంపై ఆలయంలో విహరిస్తున్న అమ్మవారు



ముడుపుతో పాటు స్వామివారి చెంత బీ ఫాం సమలిస్తున్న ఎమ్మెల్యే, బీఆర్ఎస్ అభ్యర్థి సుంకె

కొండగట్టు అంజన్నకు సుంకె ముడుపు

- ఎమ్మెల్యేగా మరోసారి గెలువాలని పూజలు
- స్వామివారి చెంత బీఆర్ఎస్ బీ ఫాం

మల్లాల్, అక్టోబర్ 21: మరోసారి తాను ఎమ్మెల్యేగా గెలువాలని చొప్పునండి బీఆర్ఎస్ ఎమ్మెల్యే అభ్యర్థి సుంకె రవిశంకర్ కొండగట్టు అంజనేయస్వామివారి ఆలయంలో ముడుపు కట్టారు. శనివారం ఆయన అజన్న సన్నిధానంలో ప్రత్యేక పూజలు చేశారు. ఈ సంద

ర్భంగా బీఆర్ఎస్ తరపున అందజేసిన బీ ఫాంను అంజనేయస్వామి మూలవిరాట్ వద్ద పెట్టి ప్రత్యేక పూజలు చేశారు. ఈ సందర్భంగా అర్చకులు రవిశంకర్కు ఆశీర్వాదనం అందజేశారు. కార్యక్రమంలో ఆలయ స్థానాచార్యులు కఫీందర్స్వామి, ప్రధాన అర్చకులు జేతంద్రప్రసాద్, వకుళాభరణం రఘు, ఉప ప్రధాన అర్చకులు చిరంజీవస్వామి, బీఆర్ఎస్ నాయకులు జాన్సు సురేందర్, కోటేశ్వర్ రావు, శ్రీగాదె విష్ణు, పంజాల శ్రీనివాస్ గౌడ్ తదితరులున్నారు.

ఎమ్మెల్యే రసమయిపై అభిమానం

- పాట రూపొందించిన ఉపసర్పంచ్ పాన్నం అనిల్ గౌడ్

తిమ్మాపూర్, అక్టోబర్ 21: రాష్ట్ర సాంస్కృతిక సారథి చైర్మన్, ఎమ్మెల్యే డాక్టర్ రసమయి బాలకిషన్ పై అభిమానంతో మన్నెంపల్లి ఉపసర్పంచ్ పాన్నం అనిల్ గౌడ్ పాటను రూపొందించారు. పాటకు సంబంధించిన సీడీని శనివారం తిమ్మాపూర్లోని పార్టీ కార్యాలయంలో బీఆర్ఎస్

అభ్యర్థి, ఎమ్మెల్యే డాక్టర్ రసమయి బాలకిషన్ ఆవిష్కరించారు. పార్టీ జిల్లా అధ్యక్షుడు జీవీ రామకృష్ణారావు, మండలాధ్యక్షుడు రావుల రమేష్, రాష్ట్ర నాయకుడు కేతిరెడ్డి దేవేందర్ రెడ్డి, సిరిసిల్ల జడ్పీ వైస్ చైర్మన్ సిద్ధం వేణు, నాయకులు పాల్గొన్నారు.



సీడీని ఆవిష్కరిస్తున్న బీఆర్ఎస్ అభ్యర్థి, ఎమ్మెల్యే రసమయి బాలకిషన్



సిరిసిల్ల పాతబస్టాండ్ ఏరియాలో పూలు విక్రయిస్తున్న ప్రజలు



సిరిసిల్ల మార్కెట్ ఏరియాలో పూలు కొనుగోలు చేస్తున్న మహిళలు

మార్కెట్లో పూలజాతర

సద్గుణ బతుకమ్మ పర్వదినం సందర్భంగా సిరిసిల్ల పట్టణంలోని మార్కెట్, పాత బస్టాండ్ ఏరియాలో పూలజాతర సాగింది. ఆదివారం సద్గుణ బతుకమ్మ సందర్భంగా బంతి, చామంతి, గునుగు, తంగెడు, తదితర పూలను గ్రామీణ ప్రాంతాల నుంచి తీసుకువచ్చి మార్కెట్లో విక్రయించారు. దీంతో తీర్కోక్క పూలను కొనుగోలు చేసేందుకు ప్రజలు తరలిరాగా, మార్కెట్, బస్టాండ్ ఏరియా కళకళలాడింది.

- తెలంగాణ చాక్, అక్టోబర్ 21

వినోద్ కుమార్ పూజలు

కమాన్ చౌరస్తా, అక్టోబర్ 21: జిల్లా కేంద్రంలోని మంకమ్మతోటలో ప్రతిష్ఠించిన విజయదుర్గా అమ్మవారిని రాష్ట్ర ప్రజాశికా సంఘం ఉపాధ్యక్షుడు బోయినపల్లి వినోద్ కుమార్ శనివారం దర్శించుకున్నారు. అమ్మవారి సన్నిధిలో ప్రత్యేక పూజలు చేశారు. ఇక్కడ కార్పొరేటర్ దిండిగాల మహేశ్, శ్రీనివాస్ తదితరులు ఉన్నారు.

ఫోన్ అందజేత

రుద్రంగి, అక్టోబర్ 21: సెల్ ఫోన్ పోగొట్టుకున్న మహిళకు సీఈఐఆర్ యాప్ ద్వారా వెతికి శనివారం అప్పగించినట్లు ఎస్ఐ రాజేశ్ తెలిపారు. ఈ సందర్భంగా ఆయన మాట్లాడుతూ, రుద్రంగికి చెందిన గడ్డం లక్ష్మీ సెల్ ఫోన్ పోవడంతో పోలీస్ స్టేషన్లో ఫిర్యాదు చేసినదన్నారు. సీఈఐఆర్ ఆప్లికేషన్ ద్వారా లక్ష్మీ సెల్ ఫోన్ ను గుర్తించి అప్పగించామన్నారు. ఎవరైనా ఫోన్ పోగొట్టుకున్న పోలీస్ స్టేషన్ కు వచ్చి దరఖాస్తు చేసుకొని సీఈఐఆర్ సేవలు వినియోగించుకోవాలని సూచించారు.

బీఆర్ఎస్ కు ఎరుకల కులబాంధవుల మద్దతు



మానకొండూర్: మండల కేంద్రంలో ఎరుకల కులస్తులకు గులాబీ కండువా కప్పి పార్టీలోకి ఆహ్వానిస్తున్న బీఆర్ఎస్ జిల్లా అధ్యక్షుడు, సుడా చైర్మన్ జీవీఆర్, జడ్పీటీసీ శేఖర్ గౌడ్

మానకొండూర్, అక్టోబర్ 21: ముఖ్యమంత్రి కేసీఆర్ అమలు చేస్తున్న సంక్షేమ పథకాలు, అభివృద్ధికి ఆకర్షణకరమైన కుల సంఘాల నాయకులు బీఆర్ఎస్ కు మద్దతు తెలుపుతున్నారు. ఈ క్రమంలో శనివారం మానకొండూర్ మండల కేంద్రానికి చెందిన 50 ఎరుకల కుటుంబాలు తెలంగాణ ప్రభుత్వ సంక్షేమ పథకాలకు ఆకర్షి

తులు బీఆర్ఎస్ కు మద్దతు తెలిపాయి. బీఆర్ఎస్ జిల్లా అధ్యక్షుడు, సుడా చైర్మన్ జీవీ రామకృష్ణారావు సమక్షంలో 100 మంది కులబాంధవులు పార్టీలో చేరారు. వారికి జీవీఆర్ గులాబీ కండువా కప్పి పార్టీలోకి ఆహ్వానించారు. రాబోయే ఎన్నికల్లో బీఆర్ఎస్ అభ్యర్థి రసమయి బాలకిషన్ ను భారీ మెజార్టీతో గెలిపించుకుంటామని ఈ సంద

- ఎమ్మెల్యే అభ్యర్థి రసమయి బాలకిషన్ ను భారీ మెజార్టీతో గెలిపించుకుంటామని తీర్మానం
- బీఆర్ఎస్ జిల్లా అధ్యక్షుడు, సుడా చైర్మన్ జీవీఆర్ సమక్షంలో పార్టీలో చేరిన 50 కుటుంబాలు

ర్భంగా ఎరుకల కులబాంధవులు తీర్మానం చేశారు. కార్యక్రమంలో జడ్పీటీసీ తాళ్లపల్లి శేఖర్ గౌడ్, బీఆర్ఎస్ నాయకులు గుర్రం కిరణ్ గౌడ్, దండబోయిన శేఖర్, ఎరుకల సంఘం నాయకులు, సభ్యులు కుర్ర వెంకటస్వామి, కుర్ర సంపత్, తిరుపతి, లోకిని సారయ్య, కుర్ర రాజమ్మ, కుర్ర నర్సయ్య, కుతాడి మల్లమ్మ తదితరులు పాల్గొన్నారు.

రసమయిని భారీ మెజార్టీతో గెలిపించాలి

మానకొండూర్ రూరల్, అక్టోబర్ 21: నియో

జకవర్గ అభివృద్ధి ధ్యేయంగా పని చేస్తున్న ఎమ్మెల్యే డాక్టర్ రసమయి బాలకిషన్ ను భారీ మెజార్టీతో గెలిపించాలని బీఆర్ఎస్ జిల్లా అధ్యక్షుడు, సుడా చైర్మన్ జీవీ రామకృష్ణారావు కోరారు. మండలంలోని వన్నారం గ్రామంలో బీఆర్ఎస్ కార్యకర్తలతో ప్రత్యేక సమావేశం నిర్వహించారు. బీఆర్ఎస్ లో సుమారు 50 మంది చేరగా, వారికి జీవీఆర్ గులాబీ కండువా కప్పి పార్టీలోకి ఆహ్వానించారు. ఈ సందర్భంగా జీవీ రామకృష్ణారావు మాట్లాడుతూ, తెలంగాణ ప్రభుత్వం రైతులు, పేదల సంక్షేమమే ధ్యేయంగా పని చేస్తోందని పేర్కొన్నారు. ప్రజా సంక్షేమ అభివృద్ధి కార్యక్రమాలను వివరించారు. గ్రామంలోని ప్రతి కార్యకర్త వచ్చే ఎన్నికల్లో బీఆర్ఎస్ అభ్యర్థి విజయం కోసం సైనికుల్లా పని చేయాలని చేయాలని పిలుపునిచ్చారు. ఈ కార్యక్రమంలో జడ్పీటీసీ బీఆర్ఎస్ మండలాధ్యక్షుడు తాళ్లపల్లి శేఖర్ గౌడ్, సర్పంచ్ పోలాడి కవిత-వంశీధర్ రావు, ఎంపీ టీసీ ఆకుల సర్పంచ్ రావు, సీనియర్ నాయకుడు పోలాడి రామారావు, నాయకులు బకారపు రాములు, తాళ్లపల్లి సంపత్, గడ్డి రాజు, మద్దెల లక్ష్మయ్య, తదితరులు పాల్గొన్నారు.